



ئاندىرسېن چۆپەنلىرى



باشمالتاڭ قىز

شىنجاڭ خەلق نەشرىياتى



باشمالتاق قىز

تەرجىمە قىلغۇچى : پاتىگۈل مىجىت

شىنجاڭ خەلق نەشرىياتى

2008 - يىل ئۈرۈمچى

图书在版编目(CIP)数据

安徒生童话选. 1: 维吾尔文/ (丹) 安徒生(Andersen, H. C.) 著; 帕提古丽·米吉提译. —乌鲁木齐: 新疆人民出版社, 2008. 2

ISBN 978-7-228-07721-2

I. 安… II. ①安… ②帕… III. 童话—作品集—丹麦—近代—维吾尔语 (中国少数民族语言) IV. I534.88

中国版本图书馆 CIP 数据核字 (2008) 第 017255 号

作 者	(丹) 安徒生
译 者	帕提古丽·米吉提
责任编辑	艾合买提·伊明
责任校对	阿达来提·买合苏提, 阿孜古丽·克力木
封面设计	买买提·诺比提
出版发行	新疆人民出版社
电 话	(0991)2827472
地 址	乌鲁木齐市解放南路 348 号
邮 编	830001
印 刷	新疆新华印刷二厂
经 销	新疆维吾尔自治区新华书店
开 本	880×1230 毫米 1/32
印 张	5.25
版 次	2008 年 2 月第 1 版
印 次	2008 年 2 月第 1 次印刷
印 数	1—5000
定 价	13.00 元

بۇ كىتاب جۇڭگو ئۆسمۈرلەر - بالىلار نەشرىياتىنىڭ 2005 - يىلى 10 - ئاي 1 - نەشرى ، 2005 - يىلى 10 - ئاي 1 - باسمىغا ئاساسەن تاللاپ تەرجىمە ۋە نەشر قىلىندى .

本书根据中国少年儿童出版社 2005 年 10 月第 1 版，2005 年 10 月第 1 次印刷本选译出版。

باشمالتاق قىز

(ئاندىرسېن چۆچەكلىرى — 1)

ئاپتورى : ئاندىرسېن (دانىيە)

تەرجىمە قىلغۇچى : پاتىگۈل مىجىت

مەسئۇل مۇھەررىرى : ئەخمەت ئىمىن

مەسئۇل كوررېكتورى : ئادالەت مەخسۇت ، ئارزۇگۈل كېرەم

مۇقاۋا لايىھىلىگۈچى : مەمەت نەۋبەت

نەشر قىلىپ تارقاتقۇچى : شىنجاڭ خەلق نەشرىياتى

تېلېفون : 0991-2827472

ئادرېسى : ئۈرۈمچى شەھىرى جەنۇبىي ئازادلىق يولى 348 - نومۇر

پوچتا نومۇرى : 830001

باسقۇچى : شىنجاڭ شىنخۇا 2 - باسما زاۋۇتى

سانقۇچى : شىنجاڭ ئۇيغۇر ئاپتونوم رايونلۇق شىنخۇا كىتابخانىسى

فورماتى : 880×1230 مىللىمېتىر 1/32

باسما تاۋىقى : 5.25


نەشرى : 2008 - يىلى 2 - ئاي 1 - نەشرى

باسمىسى : 2008 - يىلى 2 - ئاي 1 - بېسىلىشى

تراژى : 1-5000

كىتاب نومۇرى : ISBN 978-7-228-07721-2

باھاسى : 13.00 يۈەن



Hans Christian Andersen

بۇ كىشى خانىس خىرىستىئان ئاندېرسېن.

ئۇ دانىيىدە تۇغۇلغان.

لېكىن، ئۇ ئىجاد قىلغان چۆچەكلىرى دانىيىدىن

جىق - جىق ھالقىغان.

يۈتۈن دۇنيا ئۇنىڭ چۆچەكلىرىنى ھازىرغىچە

ئاللاپ كەلمەكتە.



مۇھەررىردىن



خانىس خىرىستىئان ئاندىرسېن (1805 — 1875)،
 دانىيىنىڭ 19 - ئەسىردىكى ئاتاقلىق بالىلار چۆچىكى
 يازغۇچىسى. ئۇ دانىيىنىڭ ئوتتۇرا قىسمىدىكى ئودىنسىي
 دېگەن كىچىك بىر شەھەردە دۇنياغا كەلگەن. ئۇنىڭ
 دادىسى موزدۇز بولۇپ، ئەنگلىيە - فرانسىيە ئۇرۇشى
 مەزگىلىدە ناپولىئونغا ياللانما ئەسكەر بولغان، كېيىن
 كېسەل سەۋەبى بىلەن ھەربىي سەپتىن چېكىنىپ، ئۇزۇن
 ئۆتمەي ئۆلۈپ كەتكەن. ئاندىرسېن بۇ چاغدا ئاران 11
 ياشتا بولۇپ، ئانىسىنىڭ ئائىلە خىزمىتىدىن تاپقان
 كىرىمى بىلەن كۈن ئۆتكۈزگەن. ئاندىرسېن ئائىلە
 تۇرمۇشىنىڭ قىيىنچىلىقىدىن مەكتەپتە ئوقۇشقا ئامالسىز



قېلىپ، يۇڭ توقۇلما ماللار دۇكىنىدا مال ساتقۇچى بولۇپ ئىشلىگەن. 1819 - يىلىغا كەلگەندە ئاندىرسېن ئارتىس بولۇش ئويى بىلەن كوپېنھاگېنغا كېلىپ، پادىشاھلىق تىياتىرىغا قارا خىزمەتچى بولۇپ ئورۇنلاشقان، كېيىن بىر قىسىم ئاق كۆڭۈل سەنئەتكارلارنىڭ ياردىمى بىلەن بىر كىشىلىك ئوقۇتۇش ياردەم پۇلىغا ئېرىشىپ، مۇنتىزىم مەكتەپكە كىرگەن.

ئاندىرسېن ئوقۇۋاتقان چاغلىرىدىلا ئەدەبىي ئىجادىيەت بىلەن شۇغۇللىنىشقا باشلىغان. ئۇ شېئىر، دراما، ھېكايە، ساياھەت خاتىرىسى قاتارلىق ئەسەرلەرنى يېزىپ كۆرگەن. ئەمما، ئۇنىڭ ھەقىقىي قابىلىيىتى چۆچەك ئىجادىيىتىدە ئىپادىلەنگەن. ئۇنىڭ بىزگە قالدۇرۇپ كەتكەن ئېسىل ئەدەبىي مىراسلىرى ئاساسەن بالىلار چۆچىكى بولۇپ ھېسابلىنىدۇ. ئاندىرسېن ئۆمرىدە 160 پارچىدىن ئارتۇق چۆچەك يازغان. ئۇ دۇنيادىكى ئەڭ مەشھۇر بالىلار چۆچىكى يازىدىغان يازغۇچىلارنىڭ بىرى.

19 - ئەسىرنىڭ 30 - ، 40 - يىللىرى ئاندىرسېننىڭ چۆچەك ئىجادىيىتىنىڭ ئەڭ گۈللەنگەن دەۋرى ھېسابلىنىدۇ.

ئاندىرسېننىڭ چۆچەكلىرى تەسەۋۋۇرغا باي، ئىدىيىۋىلىكى چوڭقۇر، شېئىرىي تۇيغۇ بىلەن فانتازىيىگە تويۇنغان. ئۇ تەسۋىرلىگەن ئۇچار قۇش، ھايۋانات، قۇرت - قوڭغۇزلار، بېلىقلار، گۈللەر، ئوت -



گىياھلار، پۈتكۈل تەبىئەت، ھەتتا ئائىلە سايىمان - جابدۇقلىرى، ئويۇنچۇقلاردا ھېسسىيات پەيدا بولۇپ، ئۇلارغا كىشىنىڭ مەستلىكى كەلگۈدەك ھالدا قايتىدىن جان كىرىدۇ؛ دادىللىق بىلەن قىلىنغان تەسەۋۋۇر زامان، ماكاننىڭ چېگراسىدىن ھالقىپ ئۆتۈپ كېتىدۇ؛ ئۇنىڭ ئاجايىپ قىزغىنلىق بىلەن بىلىمگە ئىنتىلىش ئارزۇسى تەبىئەت دۇنياسىنىڭ سىرىنى ئېچىپ تاشلايدۇ؛ ئاجايىپ - غارايىپ چاقماقنىڭ ياردىمى بىلەن شاكىچىك ئەسكەر پادىشاھ بولىدۇ؛ سەت ئۆردەك چىرايلىق ئاق قۇغا ئايلىنىدۇ؛ شىددەتلىك شەرق شامىلى باتۇرلارنى ئەقىل - پاراسەت ماكانى ۋە بەختلىك ئارال دۆلىتىگە باشلاپ كېلىدۇ؛ بۆلبۈلنىڭ تۆككەن مۇڭلىرى تىمتاسلىقنى بۇزۇپ تاشلاپ، ئۇنى ئۆزىگە بويسۇندۇرىدۇ؛ ئەمەلگە ئېشىشقا مۇمكىن بولمايدىغان ئىشلارنىڭ ئەمەلگە ئېشىشىغا مۇمكىنچىلىك تۇغۇلىدۇ. ئومۇمەن، ئاندېرسېننىڭ چۆچەك دۇنياسىدا تەبىئەتتىكى مەۋجۇداتلارنىڭ ھەممىسى كىشىلەر بىلەن بىللە ئىجتىمائىي تۇرمۇشقا كىرىپ كېلىدۇ. مەيلى ئەپسانىدىكى دۇنيا بولسۇن ياكى رېئال تۇرمۇش بولسۇن بىر - بىرى بىلەن زىچ بىرلىشىپ كېتىدۇ.

ئاندېرسېن ئۇسلۇب جەھەتتە ئىخچام، روشەن بولۇشقا ئالاھىدە دىققەت قىلاتتى، ھەرقانداق ۋاقىتتا ئەسەرنىڭ ئىدىيىۋى مەزمۇنىغا نۇقسان يەتكۈزىدىغان يۈزەكى ھەشەمەتلەرگە بېرىلمەيتتى. تىلىنىڭ جانلىق



بولۇشى بىلەن بىر ۋاقىتتا، تىلىدا ساپ، جانلىق خەلق
 تىلىنىڭ سەھراچە پۇراقلىرىمۇ بار ئىدى.
 ئاندىرسېن ئۆمۈر بويى ئۆيلەنمىگەن. ئۇ پۈتۈن
 ئۆمرىنى چۆچەك ئىجادىيىتىگە بېغىشلاپ،
 ئىنسانىيەتنىڭ ئىلغار مەدەنىيەت ئىشلىرىغا تەقدىم
 قىلغان. ئاندىرسېن 1875 - يىلى كوپېنھاگېندىكى بىر
 ئاغىنىسىنىڭ ئۆيىدە كېسەل بىلەن ۋاپات بولغان.





چۆچەكلىرى

ئاندىرىسىن

مۇندەرىجە

1	سەت ئۆردەك چۈجىسى
22	كىچىك كراۋوس بىلەن چوڭ كراۋوس
49	كۆك پۇرچاق بىلەن مەلىكە
52	باشمالتاق قىز
78	سەپەرداش
111	پەرىزات بېلىق



سەرت ئۆردەك چۈچۈسى

ياز كەپتۇ. ئېتىز - داللىلار گۈزەللىكتىن لىباس كىيىپتۇ. بۇغدايلار ئالتۇندەك تاۋلىنىپ ئارپىلار يېشىل مەخمەلدەك جۇلالىنىپ كېتىپتۇ. دۆۋە - دۆۋە قۇرۇق ئوت - چۆپلەر ئارىسىدا قاقىر قىپقىزىل ئۇزۇن پاچاقلىرىنى ئەرگەن تاشلىغىنىچە، مىسىرچە بىرىنچىلەرنى دەپ سەيلە قىلىپ يۈرىدىكەن. مىسىرچە سۆزلەشنى ئۇ ئانىسىدىن ئۆگەنگەنىكەن. ئېتىزلارنىڭ ئەتراپى بۈك - باراقسان دەرەخلىك بولۇپ، دەرەخلىكنىڭ ئوتتۇرىسىدا بەكمۇ چوڭقۇر بىر كۆل بار ئىكەن.

ئىللىق قۇياش ئۆز نۇرىنى دېھقان ئۆيلىرىگە سېخىيلىق بىلەن چاپىدىكەن. ئۆيلەرنىڭ ئەتراپىغا چۆرىدەپ خەندەك كولانغان بولۇپ، خەندەكنىڭ ئەتراپى كىچىك بالىلار كىرىپ كەتسە كۆرۈنمىگۈدەك ئېگىز



ئۆسكەن ئوت - چۆپلەر بىلەن قاپلانغانىكەن. بىر ئۆردەك ئانا بۇ يەرنى تولىمۇ ياخشى كۆرىدىكەن، شۇڭا ئۇ بۇ يەرنى تۇخۇم بېسىپ يېتىشقا تاللىغانىكەن.

شۇغىنىسى، ئۇنىڭ ئىچى سىقىلىشقا باشلاپتۇ. نېمىشقا دېگەندە ئۇزۇندىن - ئۇزۇنغا سوزۇلغان تەلمۈرۈشتىن ئۇ بىزار بوپتۇ. باشقا ئۆردەكلەر خەندەكنىڭ ئىچىدە ئۈزۈپ ئويناپ، ئوت - چۆپ ئارىسىدا تۇخۇم بېسىپ ياتقان ئۇنى خىيالىغىمۇ كەلتۈرۈپ قويمايدىكەن، ئۇنىڭغا ھەمراھ بولۇپ بىردەم - بىردەم مۇڭدېشىشنى بولسا خىيالىغىمۇ كەلتۈرۈشمەيدىكەن.

«ۋاق ! ۋاق !» ئاخىر تۇخۇملار بىرىنىڭ كەينىدىن بىرى يېرىلىپ، ئۆردەك چۈجىلىرى يۇمران تۈكلۈك باشلىرىنى بىر - بىرلەپ چىقىرىشىپتۇ.

«غاق ! غاق !» ئۆردەك ئانا باشلامچى بولۇپ غاقلىداپتىكەن، ئۆردەك چۈجىلىرىمۇ ئۇنى دوراپ جېنىنىڭ بارىچە غاقلىداشقا باشلاپتۇ. ئانا ئۆردەك چۈجىلىرىگە ئەتراپتىكى يېشىللىققا قاراشنى ئۆگىتىپتۇ، چۈنكى يېشىللىق دېگەن كۆزگە پايدىلىق ئىكەن.

— ۋاي، ۋۇي، بۇ ئالەم نېمانچە كەڭ ! — دەپ چۇرقىرىشىپتۇ ئۆردەك چۈجىلىرى، تۇخۇمنىڭ ئىچىدىكى دۇنياغا پەقەتلا ئوخشىمايدىغان دۇنيادىن ھەيرانۇھەس بولۇشۇپ.

— ئالەمنى سىلەر مۇشۇنچىلىك دەپ قالدىڭلارمۇ؟ — دەپتۇ ئانا ئۆردەك بالىلىرىغا، — ئالەم دېگەن



بۇنىڭدىنمۇ چوڭ، ئۇ مۇشۇ يەردىن تارتىپ پوپنىڭ ئېتىزىغىچە كېلىدۇ، بىراق ئۇ يەرلەرگە تېخى بېرىپ باقمىدىم. بىزگە مۇشۇ يەرنىڭ ئۆزىمۇ يېتىپ ئاشىدۇ. ئۇ سۆزلىگەچ پۇتلىرىنى تۈزلىۋېلىش ئۈچۈن ئورنىدىن تۇرۇپتۇ.

— ۋوي، تېخى ھەممە تۇخۇم يېرىلىپ بولماپتىغۇ؟! ماۋۇ ئەڭ يوغان تۇخۇم نېمىشقا يېرىلمىغاندۇ. ۋاي دەردىم، بۇنى يەنە قانچىلىك بېسىپ ياتارمەن. ئەجەب چىشىمنى قېرىشتۇردىغۇ بۇ، — ئۇ شۇنداق دەپلا يەنە موكلەندە ئولتۇرۇپتۇ.

— ھە، قانداقراق؟ — دەپ سوراپتۇ ئۇنى يوقلاپ كەلگەن قېرى ئۆردەك.

— ئاستىمىدىكى ماۋۇ تۇخۇم مېنى تالدۇردى، — دەپتۇ ئانا ئۆردەك، — ھېچ يېرىلاي دېمەيدۇ دېسە. قارىغى، ئاۋۇ بالىلىرىمغا، بىر - بىرىدىن چىرايلىق، ھەممىسى دادىسىغا ئوخشايدۇ. توۋا، ئۇ ۋاپاسىز مېنى بىر قېتىممۇ كۆرگىلى كەلمىدى دېسە.

— مۇنداق تۈرە، يېرىلمىغان ئاشۇ تۇخۇمنى بىر كۆرۈپ باقاي، — دەپتۇ قېرى ئۆردەك، — گېپىمگە يا ئىشەن، يا ئىشەنمە، ئۇ چوقۇم كۈركە توخۇننىڭ تۇخۇمى. مېنىڭمۇ بېشىمغا مۇشۇنداق قىسمەت چۈشكەن. مەن ئۇ بىرىنچىلەرنى دەپ ئۇپراپ بىر يەرگە بارغانىدىم. نېمىشقا دېسەڭ، ئۇلار سۇدىن قورقىدىكەن دېگىنە، ئۇلارنى سۇغا چۈشۈرۈش ئۈچۈن قىلمىغانىم، ئەتىگىنىم قالمىغان، لېكىن ئۇلار سۇغا پۇتىنىمۇ تىققىلى ئۇناشمىدى. قېنى، كۆرۈپ باقاي، ۋىيەي،



راستتىنلا كۈركە توخۇننىڭ توخۇمىكەن ئەمەسمۇ. ئۇنى
ئۆز ھالىغا تاشلاپ قويۇپ، بالىلىرىنى سۇ ئۈزگىلى
ئاپارغىنا.

— يەنە بىر ئاز بېسىپ ياتايلىكى، شۇنچە ئۇزۇن
بېسىپ يېتىپتىمەن، ئويۇننىڭ ئورنىدا يەنە بېسىپ
يېتىپ باقاي، — دەپتۇ ئانا ئۆردەك.
— بوپتۇ، ئىختىيارنىڭ! — قېرى ئۆردەك نېرى
كېتىپتۇ.

ھېلىقى يوغان توخۇم ئاخىر يېرىلىپتۇ. «چۈك،
چۈك، چۈك» قىلغان ئاۋاز بىلەن تەڭ ھەم يوغان، ھەم
سەت بىر چۈجە چىقىپ كەپتۇ. ئۇنى كۆرگەن ئانا
ئۆردەك:

— ۋاي، ئۆلەي، نېمىدېگەن سەت يوغىنىغان
ئۆردەكتۇ بۇ، ھېچقايسى بالامغا پەقەت ئوخشىمايدۇ
دېسە، كۈركە توخۇننىڭ چۈجىسى بولۇپ قالمىسۇن يەنە.
بۇنى ھېلىلا ئايرىۋالمايغۇ، ئۇنى تېپىپ بولسىمۇ سۇغا
چۈشۈرەرمىنا! — دەپتۇ.

ئەتىسى پارلاق قۇياش ئۆز نۇرىنى قىرىققۇلاقلارنىڭ
ئۈستىگە سېپىپتۇ. ئۆردەك ئانا بالىلىرىنى باشلاپ سۇ
بويىغا كەپتۇ — دە، ئۆزىنى «پولتۇڭشىدە» سۇغا
ئېتىپتۇ. ئۇ: «غاق، غاق» قىلىپ غاقلىداپتىكەن.
ئۆردەك بالىلىرى بىر — بىرىنى ئىتتىرىشكىنچە سۇغا
سەكرەپتۇ. ئۇلار دەماللىققا چۆكۈپ كېتىپتۇ، ئەمما
دەرھاللا لەيلەپ چىقىپ بەھۇزۇر ئۈزۈشكە باشلاپتۇ.
ئۇلار شۇنداق چىرايلىق ئۈزۈپتۇ، ھەتتا ھېلىقى رەڭگى
سەت كۈل رەڭ بالىچاقمۇ ئۇلارنىڭ كەينىدە قالماپتۇ.



— ھە، ئۇ كۈركە توخۇ ئەمەسكەن، — دەپتۇ ئۆردەك ئانا، — كۆرمەمدىغان ئۇنىڭ بوينىنى تىك تۇتۇپ، پۇتلىرىنى ئەپلىك ئېلىپ چاققان ئۈزۈشلىرىنى. ئۇنىڭ ئۆز بالام ئىكەنلىكىدە گەپ يوق. لىلا گەپ قىلغاندا، ئۇنىڭغا ئوبدان سەپسىلىپ قارىسا بەك چىرايلىقكەن. «غاق! غاق!» بالىلىرىم، مەن سىلەرگە كەڭ دۇنيانى كۆرسىتىپ كېلەي. ھازىر ئۆردەك فېرمىسىغا بارىمىز. ئۇ يەردىكى تۇغقانلىرىمىزنى كۆرۈپ كېلەيلى. يېنىمدىن ھەرگىز نېرى كەتمەڭلار، بولمىسا دەسسىلىپ كېتىسىلەر. مۈشۈكتىن ئېھتىيات قىلىڭلار. ئۇلار ئۆردەك فېرمىسىغا جېدەلنىڭ ئۈستىگە كەپتۇ. ئىككى ئۆردەك بىر يىلانېلىقنىڭ بېشىنى تالىشىپ راسا ئۇرۇشۇۋاتقانكەن، «توپلاڭدىن توقاچ ئوغرىلىغان» بىر مۈشۈك مانا ئەمەس دەپ ئۇنى ئېلىپ قېچىپتۇ. ھاياننى مۈشۈك ئاپتۇ.

— مانا، كۆردۈڭلارمۇ، بۇ دۇنيا مانا مۇشۇنداق، — ئۆردەك ئانا گەپ قىلغاچ تەمشىپ كېتىپتۇ، چۈنكى ئۇنىڭمۇ يىلانېلىقنىڭ بېشىنى شۇنداق يېگۈسى كەپتىكەن، — ئەمدى پەنجىلىرىڭلارنى ئىشقا سېلىڭلار، قېنى ماڭالامسىلەر كىن ... ئاۋۇ ياشانغان ئۆردەك ئانىغا سالام بېرىڭلار، ئۇ ئارىمىزدىكى ئەڭ ئابرويلۇق ئۆردەك. ئۇ ئىسپانىيە جەمەتىدىن، شۇڭا شۇنداق كېلىشكەن. ئۇنىڭ بىر پۇتغا چىگىلىگەن قىزىل لېنتىنى كۆردۈڭلارمۇ؟ ئۇنىڭغا ئېرىشىش ئاسان ئەمەس، ئۇ ئۆردەكلەرنىڭ ئەڭ ئالىي شان - شەرىپىنىڭ سىمۋولى، ئۇ چوڭقۇر مەنىگە ئىگە. ئىگىسى ئۇنىڭدىن ئايرىلىپ



قالماسلىق ئۈچۈن ئۇنى ئەتىۋارلاپ چىگىپ قويدۇ. ئادەملەر بىلەن ھايۋانلارنىڭ ھەممىسى ئۇنى تونۇيدۇ. ھە، مېڭىڭلار ... پۇتلىرىڭلارنى تىقىۋالماڭلار. تەربىيە كۆرگەن ئۆردەك پۇتلىرىنى كېرىپ تۇرىدۇ، خۇددى مەن بىلەن داداڭلارغا ئوخشاش. ھەببەللى، ئەمدى بېشىڭلارنى ئېگىپ سالام قىلىڭلار. «غاق» دەڭلار.

ئۆردەك بالىلىرى ئۆردەك ئانىنىڭ دېگىنىنى قىپتۇ. ئەتراپتىكى قېرى ئۆردەكلەر ئۇلارغا قاراپ كۈتۈلدۈشىپتۇ: — كۆردۈڭلارمۇ؟ يەنە بىرمۇنچە نان قېپى قوشۇلۇپتۇ، خۇددى ئۆزىمىز ئاز كېلىۋاتقاندا. ۋىيەي، ئاۋۇ ئۆردەكچاقنىڭ ئەپتىگە قاراڭلار، ئادەمنىڭ قۇسقۇسى كېلىدىكەن.

بۇ گەپنى ئاڭلىغان بىر ئۆردەك ئىرغاڭلىغىنىچە كېلىپ ئۇنىڭ بويىنى چوقۇلىۋاپتۇ.



— ئۇنىڭغا تەگمەڭلار، — دەپ خاپا بوپتۇ ئۆردەك ئانا، — ئۇ سىلەرگە نېمە يامانلىق قىلدى !
— لېكىن ئۇ ھەم يوغان، ھەم غەلىتە ئىكەن، — دەپتۇ ئۇنى چوقۇلىغان ئۆردەك، — شۇڭا ئۇنى ئۇچۇقلاپ تۇرۇش كېرەك.

— ئىست، بالىلىرىڭنىڭ ھەممىسى چىرايلىق ئىكەن، — دەپتۇ پۇتغا قىزىل لاتا چىگىۋالغان قېرى ئۆردەك، — پەقەت ئاشۇلا بەك سەت تۇرىلىپ قاپتۇ. كاشكى ئۇنى باشقىدىن تۆرەلدۈرگىلى بولسا.

— ئۇنىسى مۇمكىن ئەمەس، ھۆرمەتلىك خانىم، — دەپتۇ ئۆردەك ئانا، — ئۇ سەت بولغىنى بىلەن بەكلا ئوماق، مۇلايىم. ئۇ باشقا ئۆردەك چۈجىلىرىدەكلا ياخشى ئۈزىدۇ، ئۈزۈشكە ئۇلاردىنمۇ ئۈستە دېسەممۇ ئوشۇق كەتمەيدۇ. چوڭ بولغانسېرى ئۇنىڭغا ئىسكەت كىرىپ، بويىنىڭ ئۆسۈشمۇ توختاپ قالار. ئۇ تۇخۇمنىڭ ئىچىدە ئۇزۇن تۇرۇپ كەتكەچكىمىكىن، ئىسكەتى سەل باشقىچە، — ئۇ شۇنداق دېگەچ، ئۇنىڭ پەيلىرىنى تۇمشۇقى بىلەن تۈزەشتۈرۈپ قويۇپتۇ، — ئۇنىڭ ئۈستىگە بۇ ئوغۇل بالا. چىرايلىق، سەت بولۇشىنىڭ كارايىتى چاغلىق. ئۇ شۇنداق تىمەن تۇرمامدۇ، كېيىن ياراملىق ئەركەك بولىدۇ.

— باشقا بالىلىرىڭدا گەپ يوق، — دەپتۇ قېرى ئۆردەك — ماقۇل ئەمىسە، يىلانپىلىقنىڭ بېشى ئۇچراپ قالسا، ماڭا ئاپىرىپ بېرەرسىلەر.

ئۇلار بىرھازادىن كېيىن ئۆيلىرىگە قايتىشىپتۇ. ئەڭ ئاخىردا تۇخۇمدىن چىققان بىچارە ئۆردەك